

2024
මැයි

ශ්‍රී ලංකා ගැනුම් කළමනාකරුවන්ගේ දර්ශකය

නිෂ්පාදන සහ සේවා



STATISTICS DEPARTMENT
CENTRAL BANK OF SRI LANKA

2024 මැයි මාසයේ ගැනුම් කළමනාකරුවන්ගේ දර්ශකය මගින් නිෂ්පාදන හා සේවා ක්‍රියාකාරකම්වල වර්ධනයක් පෙන්නුම් කරයි

නිෂ්පාදන ක්‍රියාකාරකම්වල වර්ධනයක් පිළිබිඹු කරමින්, නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය 2024 මැයි මාසයේ දී දර්ශකාංක 58.2ක් වාර්තා කරන ලදී. සේවා නියුක්තිය හැර අනෙකුත් සියලුම උප දර්ශක, මාසය තුළ දී කඩඞිම් මට්ටමට වඩා ඉහළ ගිය අතර, එහි ප්‍රතිඵලයක් ලෙස සමස්ත දර්ශකය ද ඉහළ ගියේය.

නව ඇණවුම් සහ නිෂ්පාදන උප දර්ශකවල ඉහළ යෑම සඳහා ප්‍රධාන වශයෙන් ආහාර සහ පාන වර්ග නිෂ්පාදන අංශය දායක විය. පෙර මාසයට සාපේක්ෂව මැයි මාසයේ වැඩ කරන දින ගණන වැඩි වීම හේතුවෙන් නිෂ්පාදන කටයුතුවල සැලකිය යුතු වර්ධනයක් සිදු වූ බව, සමීක්ෂණය සඳහා ප්‍රතිචාර දැක්වූ බොහෝ දෙනෙකු විසින් සඳහන් කරන ලදී. තවද, නව ඇණවුම් සහ නිෂ්පාදන ඉහළ යෑමට සමගාමීව නොග මිලදී ගැනුම් ද සැලකිය යුතු ලෙස ඉහළ ගියේය. මේ අතර, ඇණවුමක් සැපයීමට සැපයුම්කරුවන්ට ගතවන කාලය මැයි මාසයේ දී තවදුරටත් ඉහළ යන ලදී.

නිෂ්පාදන අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවර්ණය	අප්‍රේ.	මැයි	+/-	දිශානතිය
නිෂ්පාදන අංශයෙහි ගැනුම් කළමනාකරුවන්ගේ දර්ශකය	42.0	58.2	+	පහත වැටීමක සිට ඉහළ යෑමක්
නව ඇණවුම්	40.5	57.5	+	පහත වැටීමක සිට ඉහළ යෑමක්
නිෂ්පාදන	31.5	62.5	+	පහත වැටීමක සිට ඉහළ යෑමක්
සේවා නියුක්තිය	46.5	49.0	+	අඩු වේගයකින් පහත වැටීමක්
නොග මිලදී ගැනුම්	38.5	60.8	+	පහත වැටීමක සිට ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	59.1	62.8	+	වැඩි වේගයකින් ඉහළ යෑමක්


මූලාශ්‍රය: ශ්‍රී ලංකා මහ බැංකුව

ඉල්ලුමෙහි අපේක්ෂිත වර්ධනයක් සමග ඉදිරි මාස තුන තුළ නිෂ්පාදන කටයුතු සඳහා වන අපේක්ෂා ඉහළ මට්ටමක පවතියි. කෙසේ වෙතත්, ගෝලීය වශයෙන් නැව් කර්මාන්තයේ පවතින බහලුම් සපයා ගැනීමේ අවහිරතා පිළිබඳව සමීක්ෂණයට ප්‍රතිචාර දැක්වූ බොහෝ දෙනා සඳහන් කරන ලදී.

නිෂ්පාදන අංශයෙහි
ගැනුම්
කළමනාකරුවන්ගේ
දර්ශකය

58.2

2024 මැයි



ගෝලීය ප්‍රවණතා
නිෂ්පාදන අංශයෙහි ගැනුම් කළමනාකරුවන්ගේ
දර්ශකවල සාරාංශයක්

රට/ කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	පහත වැටීමක සිට ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	කඩඞිම් මට්ටමේ සිට ඉහළ යෑමක්
එක්සත් රාජධානිය	පහත වැටීමක සිට ඉහළ යෑමක්
යුරෝපා කලාපය	අඩු වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2024 ජූනි 18 වන දිනට (PMI Releases ([spglobal.com](https://www.spglobal.com)))

¹ එස්&පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සමීපාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, එනම් ව්‍යාපාර ක්‍රියාකාරකම් දර්ශකය, 2024 මැයි මාසයේ දී දර්ශකාංක 55.0ක් වාර්තා කරමින් සේවා ක්‍රියාකාරකම්වල මන්දගාමී වර්ධනයක් පෙන්නුම් කළේය.

ව්‍යාපාර ක්‍රියාකාරකම්වල ඉහළ යෑම සඳහා බොහෝ අංශයන්හි දක්නට ලැබුණු වර්ධනයන් හේතු විය. ඒ අනුව, වෙළෙඳපොළ පොලී අනුපාත අඩු කිරීමට සමගාමීව, මූල්‍ය සේවා ව්‍යාපාර ක්‍රියාකාරකම් තවදුරටත් වර්ධනය විය. තවද, ප්‍රවාහන සේවාවන්හි ව්‍යාපාර ක්‍රියාකාරකම්වල සැලකිය යුතු ප්‍රගතියක් වාර්තා වූ අතර, විදුලි සංදේශ, දේපළ වෙළඳාම, සෞඛ්‍ය, සහ වෘත්තීය සේවා ද මෙම මාසයේ දී ධනාත්මක වර්ධනයන් වාර්තා කරන ලදී. කෙසේවෙතත්, පසුගිය මාසයට සාපේක්ෂව මෙම මාසයේ දී සංචාරක පැමිණීමේ පහළ යෑමට සමගාමීව, නවාතැන් හා ආහාරපාන සැපයීමේ සේවාවන්ට අදාළ ව්‍යාපාර ක්‍රියාකාරකම් තව දුරටත් පහත වැටුණි. එමෙන්ම, උත්සව සමය අවසන් වීමත් සමග, තොග සහ සිල්ලර වෙළෙඳාම හා සම්බන්ධ ව්‍යාපාර ක්‍රියාකාරකම් ද පහළ ගියේය.

ප්‍රධාන වශයෙන්, මූල්‍ය සේවාවන්හි දක්නට ලැබුණු වර්ධනයන් සමග, මැයි මාසයේ දී නව ව්‍යාපාර ඉහළ ගියේය.

සමාගම් කිහිපයක් විසින් සිදු කරන ලද නව බඳවා ගැනීම් හේතු කොටගෙන සේවා නියුක්තිය මැයි මාසයේ දී ඉහළ ගියේය. මේ අතර, මෙම මාසයේ දී නිමකිරීමට නියමිත කාර්යයන් අඛණ්ඩව පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවර්ණය	අප්‍රේ.	මැයි	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	56.7	55.0	-	අඩු වේගයකින් ඉහළ යෑමක්
නව ව්‍යාපාර	56.2	52.0	-	අඩු වේගයකින් ඉහළ යෑමක්
සේවා නියුක්තිය	42.8	52.0	+	පහළ යෑමක සිට ඉහළ යෑමක්
නිමකිරීමට නියමිත කාර්යයන්	49.4	45.7	-	වැඩි වේගයකින් පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	67.5	70.2	+	වැඩි වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව

හිතකර සාර්ව ආර්ථික තත්ත්වයන්ට සමගාමීව ඉදිරි මාස තුන සඳහා ව්‍යාපාර ක්‍රියාකාරකම් සඳහා වූ අපේක්ෂාවන්, මැයි මාසයේ දී වැඩි වේගයකින් අඛණ්ඩව ඉහළ ගියේය.

තාක්ෂණික සටහන:

ක්‍රමවේදය

ප්‍රශ්නාවලිය ඊළඟ මාසයේ පළමු භාගයේ දී සම්පූර්ණ කෙරේ. සෑම විවර්ණයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය **සේවා අංශයෙහි ගැනුම් කළමනාකරුවන්ගේ දර්ශකය** ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවති ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආංශික දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විවර්ණයන්ගේ අර්ථ නිරූපණයන්

සේවා නියුක්තිය	: සමාගම සඳහා සේවය ලබාදෙන සේවකයන් ගණන
ගැනුම් තොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිමකිරීමට නියමිත කාර්යයන්	: නිම කිරීමට නොහැකි වූ ඇණවුම්


අනෙකුත් විවර්ණයන් ඒවා නම් කිරීම සඳහා යොදා ඇති වචනාර්ථයෙන්ම පැහැදිලි වූයේ.

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)

55.0

2024 මැයි

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)



මූලාශ්‍රය: ශ්‍රී ලංකා මහ බැංකුව

ගෝලීය ප්‍රවණතා

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	වැඩි වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	අඩු වේගයකින් ඉහළ යෑමක්

මූලාශ්‍රය: එස්&පී ග්ලෝබල් (S&P Global) ¹ ආයතනය, 2024 ජූනි 18 වන දිනට